



NEWSPAPER POST
 Farga Nru: 115 Marzu 2016 - Mejju 2016

IL-MISSJUNARJU

*Kull Nisrani hu
 "Kristofru", jgigifieri jgorr
 lil Kristu!*

INHENNU BĦALL-MISSIER (Silta mill-udjenza tal-Papa Frangisku)

Jum wara l-iehor deĥlin fil-qalba tas-Sena Mqaddsa tal-Ħniena. Bil-grazzja tiegħu, il-Mulej imexxi l-passi tagħna aħna u ngħaddu mill-Bieb Imqaddes u jiġi jiltaqa' magħna biex jibqa' dejjem magħna, minkejja n-nuqqasijiet u l-inkoerenza tagħna. Ejjew ma negħjew qatt inħossu l-bżonn tal-maħfra tiegħu, għax meta aħna dgħajfin hu jqawwina bil-preżenza tiegħu. Hu jagħmilna b'saħħitna u jippermettilna ngħixu l-fidi tagħna b'ferħ ikbar.

Bħala Nsara għandna r-responsabbiltà li nkunu missjunarji tal-Vangelu. Meta nirċievu aħbar tajba, jew meta ngħixu esperjenza sabiħa, hu naturali għalina li nħossu l-bżonn li naqsmuha ma' l-oħrajn ukoll. Inħossu go fina li l-ferħ li ngħatalna ma nistgħux inżommuh għalina: hemm bżonn inxerrduh. Il-ferħ li nkunu ħassejna hu hekk kbir li nħossu li rridu naqsmuh mal-oħrajn.

L-istess għandu jiġrilna meta niltaqgħu mal-Mulej. Il-ferħ ta' din il-laqgħa u tal-ħniena tiegħu għandna inxerrduh mal-oħrajn. Li tiltaqa' ma' Ġesù qisek qed tiltaqa' mal-imħabba tiegħu. Din l-imħabba tibdilna u tagħmilna kapaci ngħaddu lill-oħrajn il-qawwa li tagħtina.

B'xi mod nistgħu ngħidu li minn dak in-nhar tal- Magħmudija gie mogħti lil kull wiehed u waħda minna isem gdid miżjud ma' dak li digà jkunu tawna ommna u missierna. U dan l-isem hu "Kristofru": ilkoll aħna "Kristofri". Xi jfisser dan? "Wassala ta' Kristu". Dan hu l-isem ta' l-imgiba tagħna, imgiba ta' min iwassal u jxerred il-ferħ ta' Kristu, il-ħniena ta' Kristu. Kull Nisrani hu "Kristofru", jgigifieri jgorr lil Kristu!

Il-ħniena li nirċievu mill-Missier ma tingħatalniex bħala farag privat, imma tagħmilna għodda biex anki oħrajn jistgħu jirċievu dan l-istess don. Hemm ċirkularità stupenda bejn il-ħniena u l-missjoni. Jekk ngħixu bil-ħniena, dan jagħmilna missjunarji tal-ħniena, u jekk aħna missjunarji, nistgħu nikbru dejjem iżjed fil-ħniena ta' Alla. Mela, ejjew nieħdu bis-serjetà l-fatt li aħna Nsara, u nħabirku biex ngħixu bil-fidi, għax hekk biss il-Vangelu jista' jmiss il-qalb tal-persuni u jiftaħha biex tilqa' l-grazzja tal-imħabba u tal-ħniena kbira ta' Alla li tilqa' lil kulhadd.



John Sammut

MISSJONI F' BETLEHEM

Is-sitwazzjoni fit-territorju Palestinjan okkupat hija nstabli hafna, l-izjed wara l-vjolenza li kien hemm riċentement fil-West Bank, f'Ġerusalem u f'Gaża. Numru kbir ta' Palestinjani u Izraeliti ġew maqtula u hafna ndarbu. Il-konsegwenzi ta' dan l-imblokk u l-effett tiegħu fuq il-ħajja ta' kuljum – fosthom iż-żieda fin-nuqqas ta' xogħol u l-qtugħ tal-provvista tal-elettriku u tal-ilma – qegħdin iżidu t-tensjoni fil-pajjiż.

Minkejja dan kollu, aħna fiċ-Ċentru Familja Franġiskana qiegħdin nagħmlu ħilitna biex inżommu ħaj l-ispiritu ta' tama u solidarjetà bejnietna. Dawn jagħtuna l-enerġija spiritwali biex inkomplu l-missjoni tagħna bl-akbar entużjażmu. Fil-fatt, aħna nagħmlu ħilitna kollha sabiex nattivaw l-attivitajiet li nkunu ppjanajna għal matul is-sena.

Din l-instabilità politika tal-pajjiż hija l-akbar kawża taż-żieda fil-qagħad. Hafna żgħażaġh jippruvaw minn kollox biex isibu x-xogħol imma ma jirmexxielhomx. Din kienet ir-raġuni illi bdejna inizjattiva fejn noffru xogħol lil persuni billi jagħmlu xogħol ta' tsiċi fi djar ta' familji foqra. Il-ħaddiema li jaħdmu f'dan il-proġett jithallsu minn benefatturi. Dan il-proġett qed joffrilna sfidi kbar. Fil-fatt, din is-sena mexxielna ngħinu 13-il familja. B'hekk inkunu qiegħdin nipprovdnu x-xogħol u fl-istess ħin nagħtu ċertu dinjità lill-missirijiet żgħażaġh li jkunu qed jagħmlu kull ma jistgħu biex irabbu l-familji tagħhom f'ambjent iżjed diċenti. Dan qed jgħin ukoll biex ninkoraġġixxu l-familji biex jibqgħu fil-pajjiż u ma jkollhomx għalfejn jemigraw.



Hafna żgħażaġh jippruvaw minn kollox biex isibu x-xogħol imma ma jirmexxielhomx.

Dan ma jfissirx li xi drabi, b'għafsa kbira ta' qalb, niġu f'sitwazzjoni li ma nkunux nistgħu ngħinu lil numru ta' missirijiet li jiġu jitolbuna x-xogħol. Għal hafna dan ifisser li qed isibuha diffiċli hafna biex irabbu l-familja tagħhom u biex ilaħħqu mal-ispejjeż. Din is-sitwazzjoni tinholoq speċjalment meta jkollhom xi kontijiet x'ihallsu għal xi servizz tas-saħħa urgenti.

F'Betleħem, il-gvern ma joffrix servizzi tas-saħħa mingħajr ħlas. Riżultat ta' hekk, hafna persuna jiġu jħabbtulna l-bieb tagħna biex jitolbuna l-assistenza medika li huma ma jkollhomx mezzi biex ihallsu.

Din qiegħda tigris spiss hafna u kontra qalbna hafna drabi niġu daharna mall-ħajt peress li l-mezzi tagħna huma limitati.

Iċ-Ċentru Familja Franġiskana huwa kommess wkoll li jagħti servizz ta' pariri lil dawk kollha li għaddejnin minn problemi familjari serji. Dan is-servizz qiegħed dejjem jiġi mfittex kuljum dejjem iżjed.



Dan iċ-ċentru joffri wkoll korsijiet ta' thejjiġa lil koppji żgħażaġh li qiegħdin jippreparaw ruħhom għaż-żwieġ. Dawn il-koppji jipparteċipaw b'entuzjażmu kbir u jagħtu l-kontribuzzjonijiet tagħhom permezz ta' diskussjonijiet ħajja. Dawn il-korsijiet isiru darbtejn fis-sena, b'kull kors jikkonsisti fi 11-il sezzjoni.

Aħna norganizzaw ukoll laqgħat regolari għan-nisa fejn jiġu ttrattati diversi sugġetti ta' nteress. Kull tant żmien immorru nżuru djar tal-anzjani u norganizzawlihom attivitajiet biex nippruvaw ngħollulhom il-moral u nferruħhom. Dawn l-anzjani jkunu qiegħdin jistennew b'herqa kbira dawn iż-żjarat li jservu biex nagħmlulhom il-ħajja tagħhom naqra differenti minn tas-soltu.

Proġett ieħor li qiegħed ikun ta' suċċess kbir jikkonsisti filli xi benefattur iħallas il-miżata tal-iskola ta' xi student fqir. Din is-sena mexxielna niġbru fondi biex inħallsu l-miżati ta' 110 student li jattendu l-iskejjel reliġjużi f'livelli primarji u sekondarji. B'hekk dawn it-tfal qed ikollhom l-opportunità li jirċievu edukazzjoni reliġjuża. Barra minn hekk, qed ngħinu seba' studenti li qiegħdin isegwu korsijiet fl-università. Dawn ir-riżultati qed jagħtuna ħafna kuraġġ biex inkomplu naħdmu fuq dan il-proġett grazzi għall-ġenerożità kbira tal-benefatturi tagħna li sena wara sena jkomplu jagħtu il-kontribuzzjonijiet tagħhom b'risq dan il-proġett. Li kieku ma kienx hekk, l-anqas biss kien jgħaddilna minn moħħna li nidhlu għal dan l-impenn.



Aħna ninsabu grati ħafna lejn il-benefatturi tagħna u b'mod speċjali lejn il-Mission Fund li b'mod regolari jibgħatulna donazzjoni ta' €2,000 kull sena. Mingħajr din l-għajjnuna aħna ma nkunux nistgħu nwettqu l-missjoni tagħna lejn kull min jirrikorri għall-għajjnuna. Għalhekk inhegġgukom biex tkomplu turu l-ġenerożità tagħkom lejn min hu fil-bżonn. Żgur li l-Mulej Ħanin iroddilkom għal mitt darba għal kull ma tagħmlu.

Sr Maria Grech FMM

Betlehem, Israel

Dawn l-anzjani jkunu qiegħdin jistennew b'herqa kbira dawn iż-żjarat

GĦAJNUNA LILL-PERSUNI VULNERABBLI

Nixtieq niringrazzja lil Mission Fund għall-offerta li rċejejt biex ngħin lill-foqra tal-parroċċa tagħna intitolata: Paroquia Cristo Sacerdote, li tinsab fi-belt metropolitana ta' Apucarana, in-naħa ta' fuq tal-Paranà, il-Brazil, li fiha jiena naħdem bħala viċi-Kappillan.

Parti minn din l-offerta marret għand il-Moviment tal-Vincentini li għandu lista tal-familji l-aktar fqar li għandna jew jinsabu fil-parroċċa tagħna. Parti oħra marret fl-istituzzjoni msejja Casa de Misericordia, li hi post speċjali mmexxija minn lajċi. Dawn jieħdu ħsieb, jorganizzaw u jmantnu madwar 100 persuna vvizzjati fid-droga u fl-alkoħoliżmu. Ħafna drabi dawn ġew imkeċċija mid-dar minħabba dawn il-problemi. Bosta minnhom ħallew ukoll il-mara u t-tfal warajhom, u jinsabu mnikkta ħafna. Hemm rġiel ta' kull età, xi wħud minnhom zgħażaġħ, oħrajn adulti u oħrajn anzjani u morda. Din l-istituzzjoni hi ta' benefiċċju kbir għas-soċjetà li tiddependi ħafna mill-karità tan-nies. Imma niżzu ħajr lil Alla dejjem imexxielha żżomm fuq saqajha u timxi 'l quddiem. Huma stess tgħallmu u saru jafu jagħmlu ħafna affarijiet, bħal jaħmu l-hobż, inaddfu l-post, jieħdu ħsieb xi animalali li jrabbu u jippreparaw xi ftit kafè. Inqaddsulhom darba fil-gimġha fil-kappella ddedikata lil San Frangisk. Għandhom ukoll hinijiet ta' talb, kif ukoll ta' edukazzjoni u rikreazzjoni.

Inhegġgukom biex tkomplu tgħinu lill-Mission Fund biex tibqa' tingħata l-għajjnuna necessarja lill-missjunarji Maltin u Għawdxin.

Fr Lucas Azzopardi

Apucarana, Brazil

Dawn jieħdu ħsieb, jorganizzaw u jmantnu madwar 100 persuna vvizzjati fid-droga u fl-alkoħoliżmu.

ATTIVITAJIET

Tea Tombola

Il-Ħadd 13 ta' Marzu

fit-3.30 p.m.

fis-Sala Parrokkjali

ta' Pembroke

Prezz: €5.00

jew €7.00 (inkluz it-transport)

Ċemplu l-uffiċċju: **2141 3664**

jew Ms Speranza Xuereb

2141 0860 - 7941 0860



Buffet Lunch

Il-Ħadd 20 ta' Marzu

fin-12.30 p.m.

fis-Magazino

Valletta Waterfront

Prezz: €15.00

Ċemplu l-uffiċċju: **2141 3664**

jew Mr Charles Decelis

2157 5351 - 9988 5078



Menu


Għagin

Selezzjoni ta' laħam

Dizerta

Tazza nbid jew soft drink

Kafè



PELLEGRINAĠĠ GĦALL-POLONJA

18-22 Ġunju 2016

Inzuru Weilicka, Lagiewniki, Wadowice,
Auschwitz - Birkenhau, Czestochowa,
Zakopane, Krzeptowki, Gubalowka u Krakow

Ċemplu l-uffiċċju

2141 3664

jew Mr John Sammut

2744 5221 - 7944 5221

Jinkludi:

- Akkomodazzjoni B&B
- Insurance
- Tips u trasport
- Servizz ta' Animatur Spiritwali

PREZZ €775

